

## کامہ حق

## امریکہ اور عالم اسلام

روزنامہ جنگ کراچی نے ۱۵ نومبر ۱۹۸۵ء کی اشاعت میں اپنے واشنگٹن کے نمائندہ خصوصی کے حوالہ سے جہاد افغانستان کے بارے میں ایک رپورٹ شائع کی ہے جس میں کہا گیا ہے کہ امریکہ اور روس کے درمیان اس امر پر ۱۹۸۵ء میں ہی خفیہ مفاہمت ہو گئی تھی کہ افغانستان سے روسی فوجوں کی واپسی کے بعد افغان مجاہدین کو ایک اسلامی حکومت کے قیام کی منزل تک نہ پہنچنے دیا جائے، رپورٹ کے مطابق یہ منصوبہ امریکہ کے ایک ممتاز سفارت کار آنجنہانی آرئلڈ رافیل نے تیار کیا تھا۔ جو پاکستان میں امریکہ کے سفیر بھی رہے ہیں اور صدر جنرل محمد ضیا الحق شہید کے ساتھ بہاولپور کے سانحہ میں جان بحق ہو گئے تھے۔ اس ”خفیہ مفاہمت“ کی رو سے روس نے افغانستان سے اپنی فوجوں کی واپسی کے لیے یہ شرط لگائی تھی کہ امریکہ افغان مجاہدین کو ”اسلامی حکومت“ قائم نہ کرنے دے اور اس شرط کو قبول کرتے ہوئے امریکہ نے نہ صرف روسی فوجوں کی واپسی کے بعد افغان مجاہدین کی امداد بند کر دینے کا وعدہ کیا تھا بلکہ نجیب اللہ کو افغانستان کے صدر کے طور پر قبول کرنے کی یقین دہانی بھی کرادی تھی۔

رپورٹ کے مطابق اس مفاہمت کے لیے آرئلڈ رافیل نے روسی حکومت کے ساتھ خفیہ خط و کتابت بھی کی تھی اور ان خفیہ رابطوں اور مفاہمت کے بعد معاہدہ جینوا وجود میں آیا تھا۔ دوسری طرف روزنامہ نوائے وقت لاہور نے ۲۱ اکتوبر ۱۹۸۵ء کی اشاعت میں سعودی عرب میں امریکہ کے سابق سفیر مسٹر جیمز ایکنر کے ایک اخباری انٹرویو کا خلاصہ شائع کیا ہے جس میں امریکی سفارت کار نے کہا ہے کہ سعودی عرب اور متحدہ عرب امارات میں امریکی فوجیں اتارنے کا منصوبہ پندرہ سال قبل تیار کیا گیا تھا جس کا مقصد تیل کے چشموں پر کنٹرول

حاصل کرنا تھا لیکن اس وقت حالات سازگار نہ ہونے کی وجہ سے ایسا نہ کیا جاسکا۔

امریکی سفارت کار کے بقول پندرہ سال قبل جب شاہ فیصل شہیدؒ نے اسرائیل کی حمایت کرنے والی مغربی قوتوں کے خلاف تیل کا ہتھیار استعمال کیا تو امریکی حکام نے یہ منصوبہ تیار کیا کہ خلیج میں دولاکھ کی تعداد میں فوج اتار دی جائے جو تیل کے چشموں پر کنٹرول حاصل کر لے اور یہ فوج اس وقت تک خلیج میں مقیم رہے جب تک تیل کے چشمنے خشک نہ ہو جائیں جس کی مدت اس انٹرویو میں پچاس سال بتائی گئی ہے۔

اس پس منظر میں عالم اسلام کے ساتھ امریکہ کے روابط اور طرز عمل کا جائزہ لیا جائے تو یہ بات ایک بار پھر روز روشن کی طرح واضح ہو جاتی ہے کہ عالم اسلام کے ساتھ دوستی کا ڈھونگ بچا کر عالمی سطح پر دوس کو شکست دینے کے بعد اب امریکہ بہادر کی تمام تر توجہ اس امر پر مبذول ہو گئی ہے کہ عالم اسلام میں نظریاتی آزادی اور دینی بیداری کی تحریکات کو ہر قیمت پر ناکام بنایا جائے اور مسلم ممالک کے معاشی وسائل کو اپنے کنٹرول میں لے کر عالم اسلام کو ان سے آزادانہ استفادہ کے مواقع سے محروم کر دیا جائے۔

یہ صورت حال عالم اسلام کے نظریاتی مکتبوں بالخصوص دینی تحریکات سے سنجیدہ توجہ اور گہرے غور و خوض کا تقاضا کر رہی ہے انہیں اسلام کی سر بلندی، ملت اسلامیہ کی خود مختاری اور عالم اسلام کے مستقبل کو سامنے رکھتے ہوئے رائے عامہ کی تشکیل کے نئے تقاضوں کو محسوس کرنا ہوگا، اس سلسلہ میں اپنی ترجیحات پر نظر ثانی کرنا ہوگی اور وقتی مصالح و مفادات کے حصار کو توڑ کر پیش قدمی کرنا ہوگی اس کے بغیر اب کوئی راستہ باقی نہیں رہ گیا اور اس میں تاخیر کا جو وقت بھی گزرے گا اسے فرض ناشناسی اور مجرمانہ غفلت کے بغیر اور کوئی عنوان نہیں دیا جاسکے گا۔

### بقیہ صاحبہ کرامؒ

کافر دوڑ ہوا آیات کہ جناب رسول اللہ صلی اللہ علیہ وسلم پر حملہ کرتے تو حضرت ام عمارہؓ سے بڑھ کر اس کا حملہ روکا۔ چنانچہ کندھے پر زخم آیا اور غازی چڑ گیا۔ انہوں نے بھی جوابی کارروائی کرتے ہوئے تلوار مار لی لیکن کارگر نہ ہوئی کیونکہ ابن عبیدہ دوہری زہرہ پینے ہوئے تھا (سیرت ابن شام ج ۲ ص ۸۳ طبع مصر)